

ನಿರ್ದಿಸುತ್ತಿದ್ದ ದುಂದುಗಾರ ಬೆಂಗಳೂರನ್ನು ಮಾವಳ್ಳಿಪುರವು ಎಬ್ಬಿಸಿದೆ

ನಮ್ಮ ಸಾಮಾನ್ಯ ಕಳಕಳಿ:

ಬೆಂಗಳೂರಿನ ಸುತ್ತಮುತ್ತಲಿನ ಗ್ರಾಮಗಳಲ್ಲಿ ವಾಸಿಸುವ ಜನರು, ಅವರ ಮೇಲೆ ಎಸೆಯುವ ತ್ಯಾಜ್ಯದಿಂದ ಅಸು ನೀಗ ದಿರಲು, ಬೆಂಗಳೂರಿನ ಪ್ರತಿಯೊಂದು ಕುಟುಂಬ ಹಾಗೂ ವ್ಯಾಪಾರವು ಕೊಂಚ ಸಂವೇದನಾಕಾರಿಯಾದರೆ ಸಾಕು. ಎಲ್ಲರೂ ತ್ಯಾಜ್ಯವನ್ನು ಮೂಲದಲ್ಲೇ ಬೇರ್ಪಡಿಸಿ, ಪುನರ್ಬಳಕೆ ಮಾಡಲಾಗುವ ಪ್ಲಾಸ್ಟಿಕ್‌ಗಳು, ಬಾಟಲಿಗಳು ಹಾಗೂ ಲೋಹಗಳನ್ನು ಸ್ಥಳೀಯ ಹಳೇಸಾಮಾನಿನ ವ್ಯಾಪಾರಿಗೆ ನೀಡಿ (ಸ್ವಲ್ಪ ಲಾಭ, ಅಥವಾ ಶುಲ್ಕಕ್ಕೆ ನೀಡುವ ಮೂಲಕ, ಅದನ್ನು ಕಸದಬುಟ್ಟಿಗಳಿಂದ ಆಯ್ದುಕೊಳ್ಳದಂತೆ ಮಾಡಬಹುದು), ಕಂಪೋಸ್ಟ್ ಆದ ಜೈವಿಕ ತ್ಯಾಜ್ಯವನ್ನು ಮನೆಗಳಿಗೆ ನೀಡಿದಾಗ (ಮನೆಯ ತ್ಯಾಜ್ಯವು ಬಹುತೇಕವಾಗಿ ಜೈವಿಕವಾಗಿರುತ್ತದೆ), ಬೆಂಗಳೂರಿನಲ್ಲಿ ಉತ್ಪತ್ತಿಯಾದ 60% ತ್ಯಾಜ್ಯವು ಇರುವುದೇ ಇಲ್ಲ.

ಅಂತಹ ಕ್ರಮಗಳನ್ನೆಲ್ಲ ಪ್ರತಿಯೊಂದು ಕುಟುಂಬ ಹಾಗೂ ವ್ಯಾಪಾರದ ಮಟ್ಟದಲ್ಲಿ ಸುಲಭವಾಗಿ ನಿರ್ವಹಿಸಬಹುದು, ಹಾಗೂ ಅಪಾರ್ಟ್‌ಮೆಂಟ್‌ಗಳು, ರಸ್ತೆಗಳು, ಬಡಾವಣೆಗಳು, ಶಾಲೆಗಳು, ಸಾರ್ವಜನಿಕ ಕಛೇರಿಗಳು, ಬ್ಯಾಂಕುಗಳು, ಇತ್ಯಾದಿಗಳಲ್ಲಿ ಸುಲಭವಾಗಿ ಸಾಮುದಾಯಿಕ ಯತ್ನವಾಗಬಹುದು. ಉತ್ಪತ್ತಿಯಾದ ಗೊಬ್ಬರ ಅಥವಾ ಕಂಪೋಸ್ಟ್ ಆದ ಜೈವಿಕ ತ್ಯಾಜ್ಯದಿಂದ ನಗರದ ತರಕಾರಿ ತೋಟಗಳನ್ನು ಸ್ಥಾಪಿಸಿ, ಪುನರ್ಬಳಕೆಯ ವಸ್ತುಗಳ ವ್ಯಾಪಾರದಿಂದ ಸಂಪಾದಿಸಿದ ಹಣವನ್ನು ನೆರೆಹೊರೆಯ ಮಕ್ಕಳಿಗೆ ಕ್ರೀಡಾ ಸಾಮಗ್ರಿಗಳನ್ನು ಕೊಳ್ಳಲು ಅಥವಾ ಸ್ಥಳೀಯ ಸಮುದಾಯ ಗ್ರಂಥಾಲಯದ ಸ್ಥಾಪನೆಗಾಗಿ ಬಳಸಬಹುದು. ಸೂಕ್ತವಾಗಿ ವಿನ್ಯಾಸಗೊಳಿಸಲಾದ ಹಾಗೂ ಗುರುತಿಸಲಾದ ಭೂಭರ್ತಿಗಳಲ್ಲಿ ಕೇವಲ ಪುನರ್ಬಳಕೆ ಮಾಡಲಾಗದ ಹಾಗೂ ಅಪಾಯಕಾರಿ ವಸ್ತುಗಳನ್ನು ಮಾತ್ರ ವಿಲೇವಾರಿ ಮಾಡಬಹುದು. ಇಂದು ಇರುವ ಪ್ರದೇಶಕ್ಕೆ ಹೋಲಿಸಿದರೆ, ಈ ರೀತಿಯ ವಿಲೇವಾರಿಯ ತಾಣಗಳು ಗಣನೆಗೆ ಬಾರದಷ್ಟು ಸಣ್ಣ ಪ್ರದೇಶಗಳಿಗೆ ಸೀಮಿತವಾಗುತ್ತದೆ; ಬೆಂಗಳೂರಿನ ಸುತ್ತಮುತ್ತ ಇಂದು ಕನಿಷ್ಠ 14 ಅಧಿಕೃತ ಹಾಗೂ ಅನಧಿಕೃತ ಭೂಭರ್ತಿಗಳು ಇವೆ ಹಾಗೂ ಅತ್ಯಧಿಕವಾಗಿ ನಾರುವ, ಸಾಂಕ್ರಾಮಿಕತೆಯಿಂದ ಕೂಡಿದ ಹಾಗೂ ಹೆಚ್ಚುತ್ತಿರುವ ವಿಷಕಾರಿ ಘನ ತ್ಯಾಜ್ಯವನ್ನು ಇಲ್ಲಿ ಹಾಗೂ ಕೆರೆಗಳು, ಅರಣ್ಯಗಳು, ರಾಜ ಕಾಲುವೆಗಳು, ರಸ್ತೆ ಬದಿಯಲ್ಲಿ, ಗೋಮಾಳಗಳು, ಕೃಷಿ ಪ್ರದೇಶಗಳು, ಇತ್ಯಾದಿಗಳಾದ ನೂರಾರು ತಾಣಗಳಲ್ಲಿ ಸುರಿಯಲಾಗುತ್ತದೆ.

ಮೂಲದಲ್ಲೇ ತ್ಯಾಜ್ಯದ ವಿಂಗಡನೆ ಮಾಡುವಲ್ಲಿ ಸಮುದಾಯಗಳು ತೊಡಗಿಕೊಳ್ಳುವುದನ್ನು ಖಚಿತಪಡಿಸಿಕೊಳ್ಳುವ ಕಾರ್ಯವನ್ನು ಶ್ರದ್ಧೆಯಿಂದ ಮಾಡಿದಲ್ಲಿ, ನಮ್ಮ ನಗರಪಾಲಿಕೆಗಳಿಗೆ ಅದು ಅಂತಹ ಪ್ರಯಾಸದ ಕೆಲಸವೇನೂ ಆಗುವುದಿಲ್ಲ. ಬದಲಾಗಿ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯು (ಬಿಬಿಎಮ್‌ಪಿ), ಘನ ತ್ಯಾಜ್ಯ ನಿರ್ವಹಣೆಗಿಂದು (ಬಜೆಟ್ ಆರೋಗ್ಯ ಅಂಶದ ಭಾಗವಾದುದು) ನಿಯೋಜಿಸಲಾದ ಹಣದ ಬಹುತೇಕ ಭಾಗವನ್ನು ತ್ಯಾಜ್ಯವನ್ನು ಒಯ್ಯಲು ಹಾಗೂ ಬೃಹತ್ ವಿಷಕಾರಿ ಭೂಭಾಗಗಳನ್ನು ನಗರದಿಂದ ಹೊರಗೆ 20-30 ಕಿಲೋಮೀಟರ್ ಸೃಷ್ಟಿಸುವಲ್ಲಿ ಹೂಡಿದೆ. ಇದನ್ನು ಸಂಪೂರ್ಣವಾಗಿ ತಪ್ಪಿಸಬಹುದು ಹಾಗೂ ಪ್ರತಿ ವರ್ಷವೂ ತ್ಯಾಜ್ಯವನ್ನು ಸಾಗಿಸುವಲ್ಲಿ ರೂ.450 ಕೋಟಿಗಳು ಭಾರಿ ಮೊತ್ತವು ಖರ್ಚಾಗುತ್ತದೆ; ಇದರ ಫಲಾನುಭವಿಗಳು ತ್ಯಾಜ್ಯವನ್ನು ಸಾಗಿಸುವ ವಾಹನಗಳೆಂದು ಸ್ಪಷ್ಟವಾಗಿ ತಿಳಿಯುತ್ತದೆ. ಇದರಿಂದ ಅನುದಾನಿತ ಇಂಧನ/ಡೀಸಲ್‌ನ ಅಪಾರವಾದ ಪೋಲಾಗಿ, ಭಾರತದ ಬೊಕ್ಕಸಕ್ಕೆ ದುಬಾರಿಯಾಗಿ, ಪರಿಸರಕ್ಕೆ ತಪ್ಪಿಸಬಹುದಾದ ಹಾನಿಯು ಉಂಟಾಗಿ, ತೀವ್ರ ಭೂಬೇಡಿಕೆಯನ್ನು ಸೃಷ್ಟಿಸುವ ಭೂಭರ್ತಿಗಳನ್ನು ಸೃಷ್ಟಿಸಿ, ತನ್ಮೂಲಕ ಸ್ಥಳೀಯ ಪರಿಸರ ಹಾಗೂ ಸಾರ್ವಜನಿಕ ಆರೋಗ್ಯಕ್ಕೂ ಧಕ್ಕೆ ಉಂಟುಮಾಡುತ್ತದೆ.

ತನ್ನ ಪೌರ ಹೊಣೆಗಾರಿಕೆಯನ್ನು ತ್ಯಜಿಸಿರುವ ಬಿಬಿಎಮ್‌ಪಿಯಿಂದ ಮಾವಳ್ಳಿಪುರದ ಸಮುದಾಯಗಳು ಬೇಸತ್ತಿವೆ:

ಸುಮಾರು ಒಂದು ದಶಕದಿಂದ, ಮಾವಳ್ಳಿಪುರ ಹಾಗೂ ಉತ್ತರ ಬೆಂಗಳೂರಿನ ಇತರ ಗ್ರಾಮ್ಯ ಸಮುದಾಯಗಳ ಮೇಲೆ ಬಿಬಿಎಮ್‌ಪಿ ಭೂಭರ್ತಿಗಳಲ್ಲಿ ತುಂಬುವ ಘನ ತ್ಯಾಜ್ಯವು ಗಮನಾರ್ಹ ಪ್ರಭಾವವನ್ನು ಬೀರಿದೆ. ಹಲವಾರು ರೋಗರುಜಿನಗಳಿಗೆ ತುತ್ತಾಗಿ, ಜೀವನೋಪಾಯಗಳನ್ನು ಕಳೆದುಕೊಂಡು ಹಾಗೂ ಸಂಬಂಧಿತ ಸಾಮಾಜಿಕ ಕಳಂಕವನ್ನು

ಹೊತ್ತ ಇವರು, ತಮ್ಮ ಗ್ರಾಮದ ಗೋಮಾಳಗಳಲ್ಲಿ ಸುರಿಯಲಾದ ಸುಮಾರು 15 ಲಕ್ಷ ಟನ್‌ಗಳ ದೀರ್ಘಾವಧಿಯ ಪರಿಣಾಮಗಳಿಂದ ಬಹಳವಾಗಿ ಚಿಂತೆಗೀಡಾಗಿದ್ದಾರೆ: ಪ್ರಸ್ತುತದಲ್ಲಿ ರಾಮ್ಕಿ ನಿರ್ವಹಣೆಯಲ್ಲಿರುವ 48 ಎಕರೆ ಭೂಭೂತಿ ಹಾಗೂ ಅರಣ್ಯ ಭೂಮಿಯಲ್ಲಿ ಸ್ಥಳೀಯ ರೈತ ಬೈಲಪ್ಪನೊಂದಿಗೆ ಸೇರಿ ಬಿಬಿಎಮ್‌ಪಿ ನಿರ್ವಹಿಸುತ್ತಿದ್ದ, ಅದಕ್ಕೆ ಅಂಟಿಕೊಂಡಂತೆ ಇದ್ದ 36 ಎಕರೆ ಭೂಭೂತಿಗಳನ್ನು ಗ್ರಾಮಸ್ಥರು ಬಯಲಿಗಳೆದಾಗ, 2006ರಲ್ಲಿ ಅದನ್ನು ಬಲವಂತವಾಗಿ ಮುಚ್ಚಲಾಯಿತು. ಜೊತೆಗೆ, ಈಚೆಗೆ ಹಲವಾರು ವರ್ಷಗಳಿಂದ, ಭೂಭೂತಿಗಳಿಂದ ಆಕರ್ಷಿತವಾದ ಪಕ್ಷಿಗಳಿಂದ ಭಾರತೀಯ ರಕ್ಷಣಾ ಭದ್ರತೆಗೆ ಅಪಾಯ ಒಡ್ಡುತ್ತಿದೆ, ಏಕೆಂದರೆ ಯಲಹಂಕ ವಾಯುಪಡೆ ತರಬೇತಿ ನೆಲೆಯು ಕೇವಲ 5 ಕಿಲೋಮೀಟರ್‌ಗಲ ದೂರದಲ್ಲಿ ಇದೆ. ಕಳೆದ ಒಂದು ವರ್ಷದಲ್ಲೇ ಕನಿಷ್ಠ 11 ವಿಮಾನಗಳು ಪಕ್ಷಿಗಳ ಹೊಡೆತದಿಂದ ತೊಂದರೆಗೆ ಸಿಲುಕಿವೆ. ನಮ್ಮ ಮುಂದಿರುವ ಬೃಹತ್ ಪ್ರಶ್ನೆಯೆಂದರೆ, ಇಂತಹ ಪರಿಸ್ಥಿತಿಗಳನ್ನು ಮುಂದುವರಿಯಲು ಬಿಟ್ಟರೆ, ಆಗಬಾರದ ಅವಘಡವು ಸಂಭವಿಸುವುದನ್ನು ಕಾಯುತ್ತಿರುವೆವೇ ಎಂಬುದು.

ಪರಿಸ್ಥಿತಿಯಿಂದ ಬೇಸತ್ತು ಸ್ಥಳೀಯ ಸಮುದಾಯಗಳು ತಮ್ಮ ಆರೋಗ್ಯ, ಜೀವನೋಪಾಯಗಳು ಹಾಗೂ ತಮ್ಮ ಪರಿಸರಕ್ಕೆ ಮತ್ತಷ್ಟು ಹಾನಿ ಉಂಟಾಗುವುದನ್ನು ನೋಡಿಕೊಂಡು ಸುಮ್ಮನಿರಲು ಸಾಧ್ಯವಿಲ್ಲವೆಂಬ ಹಂತ ತಲುಪಿದ್ದಾರೆ. ಈ ಸಂದರ್ಭದಲ್ಲಿ, ಎಲ್ಲ ತೆರವುಗೊಳಿಸುವ ಪರಿಸ್ಥಿತಿಗಳು ಹಾಗೂ ಅನ್ವಯವಾಗುವ ಕಾನೂನಿನ ನಿಯಮಗಳನ್ನೂ ಸಂಪೂರ್ಣವಾಗಿ ಉಲ್ಲಂಘಿಸಿದೆ ಎಂದು (ಯಾವುದೇ ರೀತಿಯ ಪಾರಿಸಾರಿಕ ಹಾಗೂ ಆರೋಗ್ಯದ ರಕ್ಷಣೋಪಾಯಗಳು ಇಲ್ಲಿ ಇರಲಿಲ್ಲ) ಭೂಭೂತಿಯ ನಿರ್ವಹಣೆಯನ್ನು ಮಾಡುತ್ತಿದ್ದ ರಾಮ್ಕಿ ಸಂಸ್ಥೆಗೆ ಅದನ್ನು ಮುಚ್ಚುವ ಆದೇಶವನ್ನು ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು ನೀಡಿದೆ; ತಡೆಯಾಗಿ ತೆಗೆದುಕೊಂಡ ಕ್ರಮವಾದರೂ, ಇದು ಸ್ವಾಗತಾರ್ಹ ಕ್ರಮವಾಗಿದೆ. ಅಲ್ಲದೆ, ಈಗ ಅಲ್ಲಿರುವ ತ್ಯಾಜ್ಯವನ್ನು ಸಂಸ್ಕರಿಸಿ, ಕಂಪೋಸ್ಟ್ ಮಾಡಿ, ಅದನ್ನು 3 ತಿಂಗಳೊಳಗೆ ಮಂಡೂರು ಭೂಭೂತಿಗೆ ಸ್ಥಳಾಂತರಗೊಳಿಸಬೇಕೆಂಬ ಹೆಚ್ಚುವರಿ ನಿರ್ದೇಶನವನ್ನು ಸ್ಥಳೀಯ ಸಮುದಾಯಗಳಿಂದ ಕೂಲಂಕುಷವಾಗಿ ಮೇಲ್ವಿಚಾರಣೆಗೆ ಒಳಪಡಲಿದೆ. ಈ ಕ್ರಮವನ್ನು ಶ್ರದ್ಧೆಯಿಂದ ಅನುಷ್ಠಾನಗೊಳಿಸಬೇಕು, ಹಾಗೂ ಪ್ರಭಾವಿತವಾದ ಗ್ರಾಮಗಳ ಪಾರಿಸಾರಿಕ ಆರೋಗ್ಯವನ್ನು ಮೊದಲಿನಂತೆ ಸ್ವಚ್ಛ ಹಾಗೂ ಜೀವನಕ್ಕೆ ಯೋಗ್ಯವಾದ ಸ್ಥಿತಿಗೆ ತಲಪುವಂತೆ ಮಾಡಬೇಕು ಎನ್ನುವುದು ದೀರ್ಘಕಾಲೀನ ಬೇಡಿಕೆಯಾಗಿದೆ, ಹಾಗೂ ಅದನ್ನು ಖಚಿತಪಡಿಸಬೇಕಾಗಿದೆ.

ಈ ಕಾರ್ಯವನ್ನು ಶ್ರದ್ಧೆಯಿಂದ ಕೈಗೊಳ್ಳುವ ಬದಲು, ಮತ್ತೊಂದು ವಿಷಕಾರಿ ಸೌಲಭ್ಯದತ್ತ ಮಾವಳ್ಳಿಪುರವನ್ನು ಬಿಬಿಎಮ್‌ಪಿ ತಳ್ಳುವ ಯೋಜನೆಯನ್ನು ಹಮ್ಮಿಕೊಂಡಿದೆ: ಅದೇ ತ್ಯಾಜ್ಯದಿಂದ ಇಂಧನ ಯೋಜನೆ. ಈ ಯೋಜನೆಗೆ ಅನುಮತಿ ದೊರೆತಾಗ, ಅದನ್ನು 2006ರ ಪರಿಸರ ಪ್ರಭಾವ ಮಾಪನ ಪ್ರಕಟಣೆ ಹಾಗೂ 2000ರ ನಗರಪಾಲಿಕೆಯ ಘನ ತ್ಯಾಜ್ಯ ನಿಯಮಗಳಲ್ಲಿ ಇರುವ ನೀತಿ-ನಿಯಮಗಳ ಸಂಪೂರ್ಣ ಉಲ್ಲಂಘನೆಯನ್ನು ಮಾಡಿ ನೀಡಲಾಗಿತ್ತು; ಅಲ್ಲದೆ, ಕಾನೂನುರೀತ್ಯಾ ಸ್ಥಳೀಯ ಸಮುದಾಯಗಳೊಂದಿಗೆ ಸಮಾಲೋಚನೆಗಳನ್ನು ನಡೆಸದೆ ಮಾಡಲಾಗಿತ್ತು. ಬಿಬಿಎಮ್‌ಪಿಯು ತಕ್ಷಣವೇ ಈ ಯೋಜನೆಯನ್ನು ಕೈಬಿಡದಿದ್ದರೆ, ಮಾವಳ್ಳಿಪುರ ಹಾಗೂ ಇತರ ಗ್ರಾಮಗಳ ಗ್ರಾಮಸ್ಥರು, ತಮ್ಮ ಜೀವನ, ಜೀವನೋಪಾಯಗಳು, ಆಸ್ತಿಗಳು ಹಾಗೂ ತಮ್ಮ ಭವಿಷ್ಯಗಳ ಮತ್ತಷ್ಟು ಶೋಷಣೆಯನ್ನು ಸಹಿಸುವುದಿಲ್ಲ. ಸರಳವಾಗಿ ಹೇಳಬೇಕೆಂದರೆ, ಅದೇ ಹಣವನ್ನು ಮೂಲದಲ್ಲೇ ತ್ಯಾಜ್ಯವನ್ನು ಬೇರ್ಪಡಿಸಿ, ಸ್ಥಳೀಯವಾಗಿ ತ್ಯಾಜ್ಯವನ್ನು ಕಂಪೋಸ್ಟ್ ಮಾಡುವಲ್ಲಿ ಬೆಂಗಳೂರಿನ ಜನಸಂಖ್ಯೆಗೆ ಮನನ ಮಾಡುವಲ್ಲಿ ಬಿಬಿಎಮ್‌ಪಿ ಹೂಡಬಹುದು; ಆಗ ಭೂಭೂತಿಗಳು ಹಾಗೂ ದಹನಕುಂಡಗಳ (ಇನ್‌ಸಿನರೇಟರ್) ಅಗತ್ಯ ಇರುವುದಿಲ್ಲ.

ಮಾವಳ್ಳಿಪುರದ ನೀರು ಅತಿ ಹೆಚ್ಚು ಕಲುಷಿತವಾಗಿದೆ:

ಈಗ ಹಲವಾರು ವರ್ಷಗಳಿಂದ ಮಾವಳ್ಳಿಪುರ ಹಾಗೂ ನೀರಿನ ಕೆಳಹರಿವಿನ ಗ್ರಾಮಗಳ ಮೇಲ್ಮೈ ಹಾಗೂ ಅಂತರ್ಜಲದ ಮೂಲಗಳ ಮೇಲೆ ಎನ್‌ವೈರನ್‌ಮೆಂಟ್ ಸರ್ಪೋರ್ಟ್ ಗ್ರೂಪ್ ಗಮನವಿರಿಸಿದೆ. ಈ ತಿಂಗಳ ಪ್ರಾರಂಭದಲ್ಲಿ ಶೇಖರಿಸಲಾದ ಮಾದರಿಗಳನ್ನು ಕರ್ನಾಟಕ ಗಣಿಗಳು ಹಾಗೂ ಭೂವಿಜ್ಞಾನ ಇಲಾಖೆಗಳ ಪ್ರಯೋಗಾಲಯದಲ್ಲಿ ವಿಶ್ಲೇಷಣೆ ಮಾಡಲಾಯಿತು, ಹಾಗೂ ಬೆಚ್ಚಿಬೀಳಿಸುವ ಫಲಿತಾಂಶಗಳು ಹೊರಬಂದಿವೆ.

ಮೇಲ್ವಿಚಾರಣೆಗೆ ಒಳಪಡಿಸಲಾದ ಎಲ್ಲ ಹತ್ತು ಆಯಾಮಗಳಲ್ಲೂ ಆತಂಕಕಾರಿ ಮಟ್ಟದ ಮಾಲಿನ್ಯವು ಇದೆ. ಈಗ ಇಡೀ

ಪ್ರದೇಶದ ಯಾವುದೇ ನೀರಿನ ಮೂಲವು ಕುಡಿಯಲು ಯೋಗ್ಯವಲ್ಲದೆ ಆಗಿರುವುದರಿಂದಾಗಿ, ಇಲ್ಲಿನ ನೀರು ಅತ್ಯಂತ ವಿನಾಶಕಾರಿಯಾಗಿದೆ. ಇಂತಹ ನೀರನ್ನು ಕುಡಿಯದೆ ಬೇರೆ ವಿಧಿಯಿಲ್ಲದ ಜಾನುವಾರುಗಳು ಹಾಗೂ ಮೇಕೆಗಳು ರೋಗಿಷ್ಯವಾಗಿ, ಮಂದೆಮಂದೆಗಳಲ್ಲಿ ಸಾಯುತ್ತಿವೆ, ಹಾಗೂ, ಹಲವಾರು ದೀರ್ಘಕಾಲೀನ ಹಾಗೂ ಸಾಂಕ್ರಾಮಿಕ ರೋಗಗಳಿಂದ ಹೆಚ್ಚುಹೆಚ್ಚು ಪ್ರಭಾವಿತರಾಗಿ, ಸಾವನ್ನಪ್ಪುತ್ತಿದ್ದಾರೆ. ನೀರಿನ ಪರೀಕ್ಷಣೆಯ ಶೀಘ್ರ ವಿಶ್ಲೇಷಣೆಯನ್ನು ಲಗತ್ತಿಸಲಾಗಿದ್ದು, ಅದು ಸ್ವವಿವರಣಾತ್ಮಕವಾಗಿದೆ.

ಮುಂದಿನ ಕ್ರಮಗಳು:

ಈ ಎಲ್ಲ ಪರಿಸ್ಥಿತಿಗಳನ್ನು ಗಮನದಲ್ಲಿ ಇರಿಸಿ, ಕೆಳಕಂಡ ಕ್ರಮಗಳನ್ನು ಕೈಗೊಳ್ಳಬೇಕೆಂದು ಮಾವಳ್ಳಿಪುರದ ಸಮುದಾಯಗಳು ಆಗ್ರಹಪಡಿಸುತ್ತಿವೆ:

1. ಬಿಬಿಎಮ್‌ಪಿ, ಕರ್ನಾಟಕ ಸರ್ಕಾರ, ಕೆಎಸ್‌ಪಿಸಿಬಿ, ಪರಿಸರ ಹಾಗೂ ಅರಣ್ಯ ಮಂತ್ರಾಲಯ ಹಾಗೂ ರಕ್ಷಣಾ ಮಂತ್ರಾಲಯವು, ರಾಮ್ಕಿ ಸಂಸ್ಥೆಯು ನಿರ್ವಹಿಸುತ್ತಿರುವ ಮಾವಳ್ಳಿಪುರ ಭೂಭರ್ತಿಯನ್ನು ತಕ್ಷಣವೇ ಮುಚ್ಚತಕ್ಕದ್ದು. ಇಲ್ಲಿ ಕಾರ್ಯಗತಗೊಳಿಸಬೇಕೆಂದು ಉದ್ದೇಶಿಸಲಾದ ತ್ಯಾಜ್ಯದಿಂದ ಶಕ್ತಿ ಯೋಜನೆಯನ್ನೂ ರದ್ದುಗೊಳಿಸತಕ್ಕದ್ದು.
2. ಈ ಭೂಭರ್ತಿಯಲ್ಲಿ ಸೇರ್ಪಡೆಯಾದ ತ್ಯಾಜ್ಯದ ಜೈವಿಕ ಗೊಬ್ಬರದ ಅಂಶವನ್ನು ಸುರಕ್ಷಿತವಾಗಿ ಸಂಸ್ಕರಿಸಿ, ಪುನರ್ಬಳಕೆಗೆ ಯೋಗ್ಯವಲ್ಲದ ಹಾಗೂ ವಿಷಕಾರಿ ತ್ಯಾಜ್ಯವನ್ನು ಮಂಡೂರಿನಂತಹ ಇತರ ಸೂಕ್ತ ಭೂಭರ್ತಿಗಳಿಗೆ ಒಯ್ಯತಕ್ಕದ್ದು. ಇದು ಅತ್ಯಗತ್ಯವಾಗಿ ತೆಗೆದುಕೊಳ್ಳಬೇಕಾದ ಕ್ರಮ, ಏಕೆಂದರೆ ರಾಮ್ಕಿ ಸಂಸ್ಥೆ ಹಾಗೂ ಬೈಲಪ್ಪನವರ ಭೂಭರ್ತಿಗಳಲ್ಲಿ ಯಾವುದೇ ರೀತಿಯ ಪಾರಿಸಾರಿಕ ರಕ್ಷಣಾ ವ್ಯವಸ್ಥೆಗಳಿಲ್ಲ (ಒಸರುವಂತಹ ಪದಾರ್ಥಗಳಿಂದ (ಲೀಚೇಟ್ಸ್) ಅಂತರ್ಜಲದ ದೀರ್ಘಾವಧಿಯ ಕಲುಷಣೆಯನ್ನು ತಡೆಗಟ್ಟಲು ಯಾವುದೇ ರೀತಿಯ ಒಳಪದರ/ಹಾಸುಪದರ ಅಥವಾ ಲೈನಿಂಗ್ ಇಲ್ಲ) ಹಾಗೂ ಬೆಂಗಳೂರಿನ ಪ್ರಮುಖ ನೀರಿನ ಮೂಲವಾದ ಅರ್ಕಾವತಿ ನದಿಯಲ್ಲಿ ಬರಿದಾಗುವ ಹಲವಾರು ಕೆರೆಗಳು ಹಾಗೂ ತೊರಗಳು ಇದರಿಂದ ಕಲುಷಿತವಾಗಿವೆ.
3. ಈ ರೀತಿಯ ಮಾಲಿನ್ಯದಿಂದ ಸದಸ್ಯನೊಬ್ಬನನ್ನು ಕಳೆದುಕೊಂಡ, ಅಥವಾ ರೋಗಗಳಿಂದ ನರಳುತ್ತಿರುವ ಜನರು ಇರುವ ಎಲ್ಲ ಕುಟುಂಬಗಳಿಗೂ ಸಮಗ್ರ ರೀತಿಯ ಆರೈಕೆಯನ್ನು ಒದಗಿಸಬೇಕು ಹಾಗೂ ಮಾನವೀಯತೆಯ ದೃಷ್ಟಿಯಿಂದ ಹಾಗೂ ಕಾನೂನುರೀತ್ಯಾ ಪರಿಹಾರ ಒದಗಿಸಬೇಕು. ಯಾವುದೇ ಕುಟುಂಬವು ಇನ್ನು ಮುಂದೆ ಇದರಿಂದ ಕಷ್ಟಕಾರ್ಪಣ್ಯಗಳಿಗೆ ಒಳಗಾಗದಂತೆ, ನಿಯಮಿತವಾಗಿ ಉಚಿತ ವೈದ್ಯಕೀಯ ಆರೋಗ್ಯ ಶಿಬಿರಗಳ ಆಯೋಜನೆಯನ್ನು ಮಾಡಬೇಕು.
4. ಮಾಲಿನ್ಯದ ಪ್ರಭಾವದಿಂದ ನೂರಾರು ಜಾನುವಾರುಗಳು ಹಾಗೂ ಮೇಕೆಗಳು ಪ್ರಾಣ ಕಳೆದುಕೊಂಡಿವೆ ಅಥವಾ ಭೂಭರ್ತಿಗಳಲ್ಲಿ ಜೀವಿಸುವ ದುಷ್ಟನಾಯಿಗಳ ದಂಡಿನಿಂದ ಆಕ್ರಮಣಕ್ಕೆ ಒಳಗಾಗಿವೆ. ಜಾನುವಾರುಗಳ ಮಾಲೀಕರಿಗೆ ಸೂಕ್ತವಾದ ಪರಿಹಾರ ನೀಡಬೇಕು ಹಾಗೂ ಈ ಪರಿಸ್ಥಿತಿಯನ್ನು ನಿವಾರಿಸಲು ಪಶುವೈದ್ಯರು ಈ ಗ್ರಾಮಗಳಿಗೆ ನಿಯಮಿತವಾದ ಭೇಟಿಗಳನ್ನು ನೀಡುವುದನ್ನು ಬಿಬಿಎಮ್‌ಪಿ ಖಚಿತಪಡಿಸಿಕೊಳ್ಳಬೇಕು.
5. ಭೂಭರ್ತಿಯನ್ನು ವಿರೋಧಿಸುತ್ತಿರುವ ಸ್ಥಳೀಯ ಗ್ರಾಮಗಳ ಪ್ರಮುಖ ನಾಯಕರು ಹಾಗೂ ಕ್ರಿಯಾವಾದಿಗಳ ವಿರುದ್ಧ ಹೂಡಲಾದ ಎಲ್ಲ ಸುಳ್ಳು ಮೊಕದ್ದಮೆಗಳನ್ನೂ ತಕ್ಷಣವೇ ಹಿಂಪಡೆಯಬೇಕು.
6. ಮಾವಳ್ಳಿಪುರ ಹಾಗೂ ಇತರ ಗ್ರಾಮಗಳ ನೀರು, ಮಣ್ಣು, ಗಾಳಿ ಹಾಗೂ ಸಾರ್ವಜನಿಕ ಆರೋಗ್ಯವನ್ನು ಕಲುಷಿತಗೊಳಿಸಿದ ಎಲ್ಲರ ವಿರುದ್ಧ ಅಪರಾಧಿ ಕ್ರಮವನ್ನು ಕೈಗೊಳ್ಳಬೇಕು. ಇದಕ್ಕೆ ಕಾರಣರಾದವರಿಂದಲೇ, ನೀರು ಹಾಗೂ ಮಣ್ಣಿನ ಶುದ್ಧಗೊಳಿಸುವಿಕೆಯ/ನಿರ್ಮಲೀಕರಣದ ವೆಚ್ಚವನ್ನು ಭರಿಸಬೇಕು.
7. ಬೈಲಪ್ಪನ ವಿರುದ್ಧ ಹೂಡಲಾದ ಅಪರಾಧಿ ವ್ಯಾಜ್ಯವನ್ನು/ಮೊಕದ್ದಮೆಯನ್ನು ಅದರ ಪರಿಪೂರ್ಣ ಹಾಗೂ ತಾರ್ಕಿಕ ಅಂತ್ಯವನ್ನು ಕೆಎಸ್‌ಪಿಸಿಬಿ ತಲುಪಿಸಬೇಕು. ಸಂಸ್ಥೆಯು ರಾಮ್ಕಿಯ ವಿರುದ್ಧವೂ ಅದೇ ರೀತಿಯ ಕ್ರಮವನ್ನು ಕೈಗೊಳ್ಳಬೇಕು.
8. ವಿಮಾನ ನಿಲ್ದಾಣಕ್ಕೆ ಸರಬರಾಜು ಆಗುವ ಕಾವೇರಿ ನೀರಿನ ಪೈಪ್‌ಲೈನ್‌ನಿಂದ ಶಾಖಾ ಲೈನ್‌ನ್ನು ನಿರ್ಮಿಸಿ, ಪ್ರಭಾವಿತವಾದ ಗ್ರಾಮಗಳಿಗೆ ಸುರಕ್ಷಿತವಾದ ಹಾಗೂ ಕುಡಿಯಲು ಯೋಗ್ಯವಾದ ನೀರನ್ನು ಸರಬರಾಜು ಮಾಡಬೇಕು.
9. ಮೂಲದಲ್ಲೇ ತ್ಯಾಜ್ಯವನ್ನು ಬೇರ್ಪಡಿಸುವ ತಿಳುವಳಿಕೆಯನ್ನು ಬೆಂಗಳೂರಿನ ಜನತೆಗೆ ತಕ್ಷಣವೇ ನೀಡುವದಕ್ಕಾಗಿ ಅಗತ್ಯ ಸಂಪನ್ಮೂಲಗಳ ನಿಯೋಜನೆ, ಕುಟುಂಬ-ಮಟ್ಟದ ಹಾಗೂ ಸಮುದಾಯ ಮಟ್ಟದ ಕಂಪ್ರೋಸ್ಟ್ ತಯಾರಿಸುವ

ಸೌಲಭ್ಯಗಳನ್ನು ಕಡ್ಡಾಯವಾಗಿ ಜಾರಿಗೊಳಿಸುವಿಕೆಯಲ್ಲಿ ತೊಡಗುವ ಮೂಲಕ, ಭೂಭರ್ತಿಗಳ ಅಗತ್ಯವನ್ನು ಅತ್ಯಲ್ಪ ಮಟ್ಟಕ್ಕೆ ಇಳಿಸುವತ್ತ ಬಿಬಿಎಮ್‌ಪಿ ಕ್ರಮ ಕೈಗೊಳ್ಳಬೇಕು. .

ಬಿ. ಶ್ರೀನಿವಾಸ್, ಸದಸ್ಯರು, ಶಿವಕೋಟೆ ಪಂಚಾಯತ್ ಎಮ್. ರಮೇಶ್, ಸದಸ್ಯರು, ಗಂಟಿಗಾನಹಳ್ಳಿ
ಮೊಬೈಲ್: 9448174834 ಈಮೇಲ್: hari1975@gmail.com ಪಂಚಾಯತ್
ಮೊಬೈಲ್: 9945512203

ಲಿಯೋ ಎಫ್. ಸಲ್ಡಾನ್ಡ
leo@esgindia.org

ಸಂಯೋಜಕರು
ದಲಿತ ಸಂಘರ್ಷ ಸಮಿತಿ (ಸಂಯೋಜಕ)

ಸಂಯೋಜಕರು, ಎನ್‌ವೈರನ್‌ಮೆಂಟ್ ಸಪೋರ್ಟ್
ಗ್ರೂಪ್

ಸಂಪರ್ಕ ವಿಳಾಸ:

ಎನ್‌ವೈರನ್‌ಮೆಂಟ್ ಸಪೋರ್ಟ್ ಗ್ರೂಪ್
1572ಮ್ 36ನೆಯ ಅಡ್ಡ ರಸ್ತೆ, ವರ್ತುಲ ರಸ್ತೆ
ಬನಶಂಕರಿ 2ನೆಯ ಹಂತ
ಬೆಂಗಳೂರು 560070
ದೂ: 91-80-26713559~61
ಧ್ವನಿ/ಫಾಕ್ಸ್: 91-80-26713316
ಅಂತರ್ಜಾಲ ತಾಣ: www.esgindia.org
ಈಮೇಲ್: esg@esgindia.org